

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	<p>पौष 14, बुधवार, ११११ १९४४-जनवरी ०४, २०२३ <i>Pausa 14 Wednesday, Saka 1944- January 04, 2023</i></p>	

भाग ५ (घ)

औद्योगिक विवाद अधिनियम के अन्तर्गत दिये गये निर्णय।

श्रम विभाग

कार्यालय सहायक रजिस्ट्रार आफ रिप्रेजेन्टेटिव यूनियन एवं

संभागीय संयुक्त श्रम आयुक्त जयपुर

आदेश

जयपुर, दिसम्बर २०, २०२२

संख्या ४५२१ :- एग्रीबायोटेक मजदूर संघ, अजीतगढ़ सीकर द्वारा मैसर्स एग्रीबायोटेक इण्डस्ट्रीज लिमिटेड, रीको औद्योगिक क्षेत्र, अजीतगढ़, सीकर में प्रतिनिधि यूनियन का प्रमाण पत्र प्राप्त करने हेतु कार्यालय में आवेदन प्रस्तुत किया गया।

उक्त आवेदन के संबंध में कार्यालय के पत्रांक ३२८३ दिनांक १८-०८-२०२१ के माध्यम से संस्थान प्रबंधन को उनके यहां कार्यरत श्रमिकों की सूची मय कोड उपलब्ध कराने हेतु सूचित किया गया तथा पत्रांक ३२८२ दिनांक १८-०८-२०२१ के द्वारा सीकर जिला स्माल स्केल एम्प्लोईज एण्ड लेबर यूनियन (सीटू) अजीतगढ़ सीकर को उनके संघ के सदस्यों की सूची उपलब्ध कराने हेतु सूचित किया गया। साथ ही पत्रांक ३२८ दिनांक १८-०८-२०२१ के माध्यम से एग्रीबायोटेक मजदूर संघ, अजीतगढ़ सीकर को उनके संघ के सदस्यों की सूची उपलब्ध कराने हेतु सूचित किया गया।

प्रकरण में संस्थान प्रबंधन द्वारा श्रमिकों की सूची उपलब्ध करायी गई। साथ ही एग्रीबायोटेक मजदूर संघ, अजीतगढ़ सीकर तथा सीकर जिला स्माल स्केल एम्प्लोईज एण्ड लेबर यूनियन (सीटू) अजीतगढ़ सीकर द्वारा सदस्यों की सूची उपलब्ध करायी गयी। उक्त दोनों यूनियनों की सूचियों के परीक्षण में बड़ी संख्या में श्रमिकों के नाम दोनों सूचियों में पाये गये।

प्रकरण में चर्चा हेतु समय-समय पर बैठके आयोजित की गई जिसमें संस्थान प्रबंधन एवं उक्त दोनों यूनियनों के प्रतिनिधि उपस्थित रहे। प्रकरण में बैठक दिनांक २३-११-२०२२ में सुनवाई उपरान्त उक्त संस्थान में प्रतिनिधि यूनियन के निर्धारण हेतु श्रम विभाग के तीन अधिकारियों के दल द्वारा दिनांक १४-१२-२०२२ को मौके पर जाकर सत्यापन प्रक्रिया पूर्ण कर रिपोर्ट प्रस्तुत करने का निर्णय लिया गया।

उक्त के क्रम में कार्यालय आदेश क्रमांक ४३०६ दिनांक ०६-१२-२०२२ के माध्यम से कार्यालय के तीन अधिकारियों यथा सुश्री प्रजा शर्मा सहायक श्रम आयुक्त, श्रीमती अरुणा शर्मा, उप श्रम आयुक्त-प्रथम, श्री उमेश राईका, उप श्रम आयुक्त-द्वितीय के निर्देशन में सत्यापन दल का गठन कर उक्त दल को दिनांक १४-१२-२०२२ को मैसर्स एग्रीबायोटेक इण्डस्ट्रीज लिमिटेड, रीको औद्योगिक क्षेत्र, अजीतगढ़ सीकर में मौके पर जाकर सत्यापन प्रक्रिया पूर्ण कर रिपोर्ट प्रस्तुत करने हेतु निर्देशित किया गया।

प्रकरण में दिनांक 14-12-2022 को विभाग के तीन अधिकारियों के निर्देशन में गठित दल द्वारा मौके पर जाकर सत्यापन कर, रिपोर्ट प्रस्तुत की गई। उक्त रिपोर्ट अनुसार संस्थान प्रबंधन द्वारा उपलब्ध कराई गई 128 श्रमिकों की सूची में से 127 श्रमिकों ने दिनांक 14-12-2022 की सत्यापन प्रक्रिया में भाग लिया तथा 01 श्रमिक अनुपस्थित रहा। उक्त प्रक्रिया में भाग लेने वाले 127 श्रमिकों में से 67 श्रमिकों ने "सीकर जिला स्माल स्केल एम्प्लोईज एण्ड लेबर यूनियन (सीटू) अजीतगढ़ सीकर" से संबद्धता जताई तथा 60 श्रमिकों ने "एग्रीबायोटेक मजदूर संघ, अजीतगढ़ सीकर (बीएमएस)" से संबद्धता जताई।

अतः सत्यापन रिपोर्ट के प्रकाश में मैसर्स एग्रीबायोटेक इण्डस्ट्रीज लिमिटेड, रीको औद्योगिक क्षेत्र, अजीतगढ़ सीकर में बहुमत प्राप्त यूनियन "सीकर जिला स्माल स्केल एम्प्लोईज एण्ड लेबर यूनियन (सीटू) अजीतगढ़ सीकर" को प्रतिनिधि यूनियन का प्रमाण-पत्र जारी किये जाने के आदेश दिये जाते हैं।

धर्मपाल सिंह,
सहायक रजिस्ट्रार आफ रिप्रेजेन्टेटिव यूनियन,
एवं संभागीय संयुक्त श्रम आयुक्त,
जयपुर।

राज्य केन्द्रीय मुद्रणालय, जयपुर।